



መትበር ኤርትራ፣ ብኢትዮጵያ (ብትግራይ) ንክክበር፣ ኣበርቲያም ካብ ዝተቐለሉ ኤትራውያን፣ ኣመሓደርቲ ኣውራጃ ኣከለገብይ፣




ኣቶ ስዩም ካሕሳይ



ኣቶ ሃይለመርያም ደበና



ኣቶ እምባዩ ገበረኣምላክ



ኣቶ ኣስፍሃ ስብሓት

መትበር ኤርትራን

ኢትዮጵያን

ብ'መሲናስ

ነፍሲ ወከፍ ኤርትራዊ ክነቦን ክፈልጦን ዝግባእ እምበረመጠን ኣገዳሲ ጽሑፍ! ጉዳይ ዶብ ኤርትራን ኢትዮጵያን ብዘተ ዘይኮነስ ብሕጊ ጥራይ ከም ዝፍታሕ ኣነጺሩ ዘርኢ ኣዝዩ ኣገዳሲ ጽሑፍ!

‘ኣቦይን ኣባሓጎይን (ራእሲ ስዩምን ራእሲ መንገሻን) ኣብቲ ቦታ ኣንበሳ ስለ ዚቐተሉ ንክክበርም እዚ ቦታ ብጭቕነት ከማሓድሮየ!’ ቃል ኣመሓዳሪ ትግራይ ነበር ዳግማይ ራእሲ መንገሻ ስዩም።

ግጭት መትበር (ዶብ) ኤርትራን ኢትዮጵያን ቅድሚያ 1950 ዓ.ም. ከም ዝፈለመዮ ዝፍለጥ። ሻቡ ኣብ መንጎ ዝተፈላለዩ ምምሕዳራት ኣውራጃ ኣከለጉዛይን ምምሕዳራት ወረዳ ዓጋመ ትግራይን ከምኡውን ኣብ መንጎ ምምሕዳር ጋሽ ኤርትራን ምምሕዳር ወረዳ ኣድያቦ ትግራይን እዩ ተሸሲቱ። ‘ሓደ ካብቲ ኢትዮጵያውያን (ተጋሩ) ንባድመ ‘ናትና’ዮ’ ዝብሉዎን ዝከራኸሩላን ቀንዲ ምክንያት ከኣ ኣቦን ኣባሓጎን (ራእሲ ስዩምን ራእሲ መንገሻን) ጠቕላሊ ኣመሓዳሪ ትግራይ ነበር ልዑል ዳግማይ ራእሲ መንገሻ ስዩም ኣብቲ ቦታ ኣቦታቶም ኣንበሳ ስለ ዝቐተሉ ንክብሮም ብጭቅነት ከማሓድሩዎ ስለ ዚደለዩ ምዃኑ፡ ኣብ 1950 ዓ.ም. ኣመሓዳሪ ወረዳ ኣድያቦ (ትግራይ) ነበር፡ ኤርትራዊ ቀኛዝማች ተስፋስላሴ ኪዳነ ይሕብሩ።

‘ኣብ 1950 ዓ.ም. እቲ ብመሰረት ውዕላት ሃጻይ ምኒልክን መንግስቲ ጣልያንን ዝተሓንጸጸ ዶባት ክልቲኦን ሃገራት፡ ምልክቱ ኣባ ባይታ ይርክ ነይሩዮ። ሻቡ ምልክት መትበር ባድመ እውን ፍሉጥዮ ነይሩ። ዳግማይ ራእሲ መንገሻ ስዩም ‘ኣቦታተይ ኣንበሳ ይቐትልሉ ስለ ዝነበሩስ ጭቅነት ሃበኒ’ ኢሎሙኒ ሂበዮም፡ ንስሙ ጭቃ ናይቲ ዓዲ ስለ ዚነበሩ ግን ተጋሩ ኣሕዋትና ‘እዚ መሬት ናትና’ዮ’ ክብሉ ኣይግባእን። እቲ መሬት ክሳብ እግሪ ሸረን ዓዲ ሃገራይን ናትና ናይ ኤርትራውያን መሬትዮ። ሻቡ ብዛዕባ መን ሶማሓድሮ ንግደስ ስለ ዘይነበርና ግን ተዛሪብናሉን ተዛቲናሉን ኣይንፈልጥን ኔርና!’ ብምባል ኣመሓዳሪ ወረዳ ኣድያቦ ነበር ኤርትራዊ ቀኛዝማች ተስፋስላሴ ኪዳነ ብተወሳኺ ይገልጹ።

ብዕለት 26 ሚያዝያ 1949 ዓ.ም. ሓደ ካፕቲን ግሪዝማን ዝተህለ ኣመሓዳሪ ወረዳ ሰንዓፈ ዚነበረ እንግሊዛዊ፡ ሓደ ኣብ 1904 ዓ.ም. ብመንግስቲ ጥልያን ዝተሳእለ ናይ ኤርትራ ካርታ ሒዙ ናብቲ ንህዝቢ መነኹሰይቶን (ብወገን ኤርትራ) ንህዝቢ ዓይጋን (ብወገን ትግራይ) ዘባኣሰ፡ ብሶማይቲ ሸነኽ እምባ ሰርጉምበ ዝርከብ ኣከራኻሪ ቦታ ብምኻድ ረኣዮም፡ እቲ “ገምቦላ ዳጋ ወይውን ማጋሊ ዳጋ” ዝተባህለ ቦታ መሬት ኤርትራ ምዃኑ ኣረጋገጸ።

እንተኾነ ክልቲኦም ወገናት ኣጽዋሮም ዓጢቑም ክፋጠጡ ስለ ዝጸንሑዎ ኣብ ክንዲ ካርታን ጭብጥን ኣምጺኡ ነናቶም ዘፍልጦም፡ ነቲ ንመፈላላዪ ዶብ ተባሂሉ ዝተተኸለ ኣእማን ጥራይ ከም ምስክርን ጭብጥን ብምርኣይ፡ ‘ብሸማግለ ይተዓረቑ!’ ኢሉ ካብ ወገን ኤርትራ ካብ ኣውራጃ ኣከለጉዛይ፡ ካብ ወገን ትግራይ ድማ ካብ ወረዳ ዓጋመ ሰባት ኣዋጺኡ፡ ብኮሚተ ንምዕራቕም ፈተነ። ክሳብ ኣብ ዕርቂ ዝብጸሕ ከኣ ክልቲኦም ወገናት ነቲ ቦታ ከይኣትዉዎ ብምክልካል፡ ንገለ ዓመታት ተሓዚኡ ከም ዝጸንሕ ገበሮ። ኣብ 1953 ዓ.ም. ግን ህዝቢ ዓይጋ (ትግራይ) ነቲ እገዳ ጥሒሶም፡ ከብቶም

አብቲ ቦታ ሳዕሪ ከብልዑ ጀመሩ። ህዝቢ መነኩሰይቶ ናብ ዓዲ ግራት ከይደም ክሰሱ።

ብድሕሪ። ካብ ክልቲኡ ወገን ሰሰለተ ሰባት ሽማግሌታትን ሓሓደ ዳኛን ተመሪጸም። ብጠቕላላ ሽምንተ ሰባት ነቲ ቦታ ክረግጹዎ ተወሰነ። ብወገን ኤርትራ ዳኛ ኮይኖም ዚተመረጹ ምስሌነ መነኩሰይቶ ዚነበሩ አዝማች ስብሃቱ ባይሩ ኪኹኑ ከለዉ። ብወገን ትግራይ ዳኛ ኮይኖም ዚተመረጹ ድማ ቀኛዝማች እምባዩ በራኺ ነበሩ። 325 ነሓሰ 1953 ዓ.ም. ሰሰቦም ሒዞም ንኸራኸቡ ድማ ተቋጸሩ። በዚ መሰረት ከአ ብዕለት 25 ነሓሰ 1953 ዓ.ም. ቀዳማይ ርክብ ክልቲኦም ወገናት ተገብረ።

እንተኾነ አብ ርክብም ስለ ዘይተሰማምዑ፡ እቲ አከራኻሪ ቦታ ከም ቀደሙ ፍታሕ ክሳዕ ዝርከበሉ ተሓዚኡ ንኸጸንሕ ካብ ምውሳን ሓሊፎም ካልእ ፍታሕ ከየምጽኡ ተፈላለዩ። ብድሕሪ። አመሓዳሪ ትግራይ ዳግማይ ራእሲ መንገሻ ሰዩም፡ አብ መንጎ አመሓዳሪ ወረዳ ዓጋመ ደጃዝማች ሃይለማርያምን አማሓዳሪ አውራጃ አከለጉዛይ አዝማች ሰዩም ካሕሳይን ርክብ ብምግባር፡ ነቲ ጉዳይ መዕለቢ ክገብሩሉ አዘዙ።

በዚ መሰረት ድማ አመሓዳሪ ወረዳ ሰንዓፊ አቶ አስፍሃ ስብሃቱን ዋና ጸሓፊ አውራጃ ዓጋመ ብላታ ወልደሚካኤል ወልደስላሴን ተራኺቦም ብሃዕባኑ ጉዳይ ተዛተዩ። እቲ ዘባእስ ዝነበረ ቦታ “ዘገብላ” ዝብሃል መሬት ምዃኑ ድማ ብንጹር ገለጹ። እንተኾነ ወከልቲ ህዝቢ ኢሮብ (ዓይጋ) ነቲ ብካርታ ዝተሰነየ ስምምዕን አብ ባይታ ዝተተኸለ ምልክትን ስለ ዝነጸጉዎ፡ ጸዕሪ አመሓደርቲ ክልቲኡ ወረዳታት ብዘይፍረ ተረፈ።

ድሕሪ። ካብ 1957 ዓ.ም. ሰብ ዓይጋ ናብቲ እጉድ ቦታ ማለት ናብ ዘገብላ ብምእታው ከብቶም ሳዕሪ ከብልዑ፡ አግራብ አውሊዕ ክቐርጹን በለስ ክተኸሉን ምስ ጀመሩ ዳይረክተር ውሽጣዊ ጉዳያት መንግስቲ ኤርትራ ዚነበሩ ደጃዝማች ዘርአም ክፍለ ‘እዚ አብ ዶባት ዝፍጸም ዘሎ ዘይሕጋዊ ተግባራት አስጋኢ ስለ ዝኾነ ደው ክብል አለዎ!’ ብምባል ንመንግስቶም አመልከቱ።

15 መስከረም 1958 ዓ.ም. ድማ ህዝቢ ዓይጋ ከብቶም አኪቦም ናብቲ ሕዙእ ቦታ ናብ ዘገብላ ከእትዉወን ተዳለዉ። ህዝቢ መነኩሰይቶ እውን ነዚ ንምክልኻል ሰቦም አኸቲቶም ብምዕጣቕ አብቲ ዶብ ተሰርዑ! ሻቡ አመሓዳሪ አከለጉዛይ ነበር አቶ ሰዩም ካሕሳይን አመሓዳሪ አውራጃ ዓጋመ ነበር ደጃዝማች ሃይለማርያምን ብህጹጽ ምስ ተራኸቡ ድማ እቲ ናይ ክልተ ተጻረርቲ ወገናት ተፋጠጥ ሃድኡ። ድሕሪ ክልተ ዓመት ግን እንደገና አብ ወርሒ ጥቅምቲ 1960 ዓ.ም. ከብቲ ዓይጋ ናብቲ ቦታ ስለ ዝአተዋ

ህዝቢ መነኩሰይቶ (ኤርትራ) 15 ጥሪት ዓገቶም ወሰዱ፤ ህዝቢ ዓይጋ (ትግራይ) እውን ከም ግብረ መልሲ ሸውዓተ ጥሪት መነኩሰይቶ ዘሚቶም ወሰዱ።

እዚ ምስ ኮነ ክልቲኦም ወገናት ብዳርባ እምንን ብተኹስን ክበኣሱ ጀመሩ። ድሕሪጊዜ እቶም ሻቡ ንኣቶ ስዩም ካሕሳይ ተኪኦም ኣመሓዳሪ ኣውራጃ ኣከለጉዛይ ዚተሾሙ፣ ቀኛዝማች ሃይለመርያም ደበና ሓደ ብኣባል ባይቶ መንግስቲ ኤርትራ፣ ኣቶ ኣለምሰገድ በላይን ሓለቓ ፖሊስ ሰንዓፈ ሌተና ገበረመድህን ሓጎስን ዝምራሕ ልኡኽ ናብ ዘገብላ ሰደዱ። ብወገን ትግራይውን ግራዝማች ገብረህይወት ናይዝጊ ዝተባህሉ ልኡኽ ኣውራጃ ዓጋመ ተረኽቡ። ክልቲኦም ወገናት ድማ ነንወገኖም ገኒሖም ነቲ ባእሲ ኣህድኡዎ።

ነዚ ኣብ መዕለቢኡ ንምብጻሕ ድማ ብድሕሪኡ ኣብ መንጎ ኣመሓዳሪ ወረዳ ሰንዓፈ ኣቶ ኣስፍሃ ስብሓትን ዋና ጸሓፊ ኣውራጃ ዓጋመ ብላታ ወልደሚካኤል ወልደሰላሴን ዝመርሑዎ ርክብ ክልቲኦም ተጻረርቲ ወገናት ኣብ ሰልፍጦም ዝተባህሉ ቦታ ተኻየደ። ኣብዚ ኣኼባዚ እቶም ኣቐዲሞም ምስ እንግሊዛዊ ኣመሓዳሪ ወረዳ ሰንዓፈ ነበር ካፕተን ግራዝማን ኣብ 1949 ዓ.ም. ናብቲ ቦታ ብምኻድ፣ ዘገብላ መሬት ኤርትራ ምጃኑ ብካርታ ከም ዝተረጋገጸ ብኣዲንቶም ዝረኣዩ ሰባት ምስክርነቶም ምስ ሃቡ፣ ወከልቲ ህዝቢ ኢሮብ ‘ነዚ ኣይንቐበሎን ኢና! እንባጋሮ ከነልዕል ኢና!’ ኢሎም ስለ ዝኣበዩ እቲ ናይ ዕርቂ ርክብ እንደገና ብዘይፍረ ተበተነ።

እዚ ከምዚሉ እንከሎ ግን ምፍራስ ፈደረሽን ኤርትራ ምስ ኢትዮጵያ ኣብ 14 ሕዳር 1962 ዓ.ም. ኣጋጠመ እሞ ህዝቢ ኢሮብ (ዓይጋ) ፍናን ረኺቦም፣ ኣብ ልዕሊ’ቶም ብዘይድሌቶም ምስ ኢትዮጵያ ዝተጸንበሩ ህዝቢ መነኩሰይቶ ዓብላልነት ኣርኣዩ።

ብ107 117 ታሕሳስ 1963 ዓ.ም. ድማ ግራዝማች ጥላሁን ኣብርሃ እተባህለ ኣመሓዳሪ ምክትል ወረዳ ኣድያቦ፣ 30 ዕጡቓት ሒዙ ናብ ሸላሎ ብምእታው፣ ‘ግብረ ኣይክፈልኩምን’ ብምባል ክልተ ኤርትራውያን ጨውዩ ወሰደ። ነዚ ዚሰምዑ ዳይረክተር ውሽጣዊ ጉዳያት መንግስቲ ኤርትራ ዚነበሩ ደጃዝማች ዘርኦም ክፍለ ብዛዕባኡ ኣመልኪቶም ናይ ጥርዓን ደብዳቤ ናብ ኣመሓዳሪ ትግራይ ዳግማይ ራእሲ መንገሻ ስዩም ጽሑፎም ነበሩ። እንተኾነ እዚ’ውን ዘዕግብ ምላሽ ስለ ዘይረኽበ እቲ ጉዳይ እናተጓሃሂረ ኣብ ሃጻይ ሃይለ ሰላሴ በጽሑፍ ንሶምውን ‘ኤርትራን ኢትዮጵያን ሓደ ኣካል ኮይነን እንድየን ሕጂ ብዛዕባ ዶብ ዘሃርብ እንታይ ኣሎኩም!?’ ኢሎም ብምሕታት ነቲ ግጭት ሸለል በሉዎ።

እዚ ከምዚ ኢሉ እንከሎ እቲ ጉዳይ እንደገና ተጓሃሂሩ ናብ ደም ምፍሳስን ምቅታልን ብምድያቡ፣ መንግስቲ ኢትዮጵያ መራሕቲ ክልቲኦም ወገናት ተራኺቦም ብሰላም ክፈትሑዎ ኣዘዘ’ሞ ብ25 ሓምሌ 1963 ዓ.ም. ኣሓመዳሪ ኣከለጉዛይ ነበር ኣቶ እምባዩ

ገብረአምላክን አመሐዳሪ አውራጃ ዓጋመ ነበር ሹም ዓጋመ ካሳ ኪዳነማርያምን ዝመርሑዎ ኮሚሽን አብ ዛላምበሳ ተራሽቦ። ድሕሪ ናይ 10 መዓልቲ ምርምርን ክትዕን ድማ እቲ ኮሚሽን እቲ ጉድለት ብወገን ዓይጋ ከም ዝነበረ አረጋገጸ። ኮሚሽን እዚ ድሕሪ ምባሉ፡ ብድሕሪ ሸውዓተ ወርሒ ብዕለት 25 ጥሪ 1964 ዓ.ም. እንደገና ተራሽቦ።

ኮሚሽን አብ ርክቡ ናብቲ አክራኻሪ ቦታ ብምኻድ፡ ‘ብመሰረት ስምምዕ 25 ነሓሰ 1953 ዓ.ም. 'እዚ መሬት ዓይጋ እዚ ድማ መሬት መነኹሰይቶ' ኢሉ ወሲኑ አሎ።’ ብምባል አብ ቅድሚ ክልቲኦም ሰብ-ስልጣናትን ዓባይቲ ዓድን ውሳኔኡ አጽዲቐ ብሰላም ተፈላለዩ። አመሐዳሪ ትግራይ ነበር ዳግማይ ራእሲ መንገሻ ስዩምን አመሐዳሪ ኤርትራ ነበር ራስ አስራተ ካሳን እውን ነቲ ውሳኔ ኮሚሽን ክልቲኡ ህዝብታት ከም ዝተቐበሉዎ ብወግዒ አፍለጡ።

ጽንሕ ኢሎም ግን አመሐዳሪ ትግራይ ነበር ዳግማይ ራእሲ መንገሻ ስዩም ‘ሰብ ዓይጋ ነቲ ናይ ኮሚሽን ውሳኔ ስለ ዝተቋወሙ ካብ ክልቲኦም ወገናት ሓሓሙሽተ ሽማግሌታትን ካብ መንግስቲ ድማ ተወስኽቲ ሰለስተ ሽማግሌታትን ኮይኖም ነቲ ጉዳይ ደጊሞም ንክርእዩዎ ናብ አመሐዳሪ ኤርትራ ነበር ራስ አስራተ ካሳ ደብዳቤ ብምጽሓፍ ሓተቱ። ዳይረክተር ውሽጣዊ ጉዳያት መንግስቲ ኤርትራ ዚነበሩ ደጃዝማች ዘርአም ክፍለ ነዚ ጠለብዚ ተቓውሞኦም ንምስማዕ ናብ ምክትል እንደራሴ ሃጺይ ሃይለስላሴ ነበር ደጃዝማች ተስፋሃንስ በርሀ ደብዳቤ ብምጽሓፍ፡ ጠለብ ዳግማይ ራእሲ መንገሻ ስዩም አብ ግብረ ንክይውዕል አበርዓኑዎ። በዚ ከአ ሕቶ ዶብ ኤርትራን ኢትዮጵያን ንክልቲኦም ወገናት ዘዕግብ መዕለቢ ከይተገብረሉ ተንጠልጢሉ ተረፈ።

እዚ ናይ ዶብ ግጭትንዚ አብ ሰብዓታትውን ንተጋድሎ ሓርነት ኤርትራን (ተ.ሓ.ኤ.) ንተጋድሎ ህዝባዊ ወያነ ህዝቢ ትግራይን (ህወሓት) አራጺሙ ከም ዝነበረ ይፍለጥ። ህዝባዊ ግንባር ሓርነት ኤርትራ (ህ.ግ.ሓ.ኤ.) ግን ‘ደሓን ናይ ዶብ ጉዳይ ደሓር ነርክበሉ፡ ሕጂ ሓጀት (ጉዳይ) ናጽነት ጥራይ ንግበር’ ብምባል ሸለል ስለ ዝበሎ ክሳዕ አብ 1998 ዓ.ም. ብአኡ አመክኒኻ አብ መንጎ ወያነን ህግደፍን ኩናት ዝክፈት፡ እቲ አክራኻሪ ቦታ ብትግራይ ይመሓደር ከም ዝነበረ ይፍለጥ።

ድሕሪንዚ ብልጅ ኢሳያስ አፈወርቂ አብርሃ ምሉእ ብምሉእ ተመሪሑ፡ ምሉእ ብምሉእ ዝፈሸለን ዝተሳዕረን ኩናት ኢትዮ-ኤርትራ እውን ጉጅለ ህግደፍ ነቲ ደም ቀያሕቲ ደቂ ህዝቢ ዝተኸፈለሉን ዓለም ናትና ምጂኑ ዘረጋገጸቶን መሬት ኤርትራ ንሓያላት አረኪቡ፡ ብአኡ እናአመክነዮ ንህዝብና ብዘይሕግን ፍርድን አብ ምእሳርን አብ

ምብትታንን ስለ ዝተዋፈረ፡ እቲ መሬት ክሳብ ለይቲ ሎሚ ኣብ ኢድ ሓያላት (ወያነ) ይርከብ ኣሎ።

ሕጂ እቲ ኣብ ኤርትራ ክፍጸም ዝግብኦ ዝነበረ ህዝባዊ ናዕቢ ኣብ ኢትዮጵያ ብምፍጸሙ፡ ወያነ ስልጣን ከረክብ ስለ ዝተገደደን ልዑላውነት ሕጊ ክትግበር ስለ ዝፈቐደን ግን ጉጅለ ምልኪ እቲ ን16 ዓመታት ዝተሓብአሉ ጸላም ባድመ ጩራ ብርሃን ስለ ዘርአዮ፡ ካብ ክሳብ ንላዕሊ ክምስምስ ምባሉ ዝደናገር ኤርትራዊ ዘሎ ኣይመስለንን። ምክንያቱ፡ ንጉጅለ ኢሳያስ እቲ ዝጸንከረን ዝኸበደን እዋን ብሕጂ ይመጸም ስለ ዘሎ!

እዚ ውሳኔዚ ኣቐዲሙ ማለት ቅድሚ ጽንተት ህዝቢ ኤርትራ ተተግቢሩ ነይሩ እንተዝኸውን ግን እዚ ኹሉ ኣብ ልዕሊ ህዝቢ ኤርትራ ብጉጅለ ሕሰም ወራዳ ዘሎ ኣደራሳ ኣይምወረደን ነይሩ! ቀይዲ ኣልቦ ዕንደራ ልጅ ኢሳያስ ኣፈወርቂ ኣብርሃ እውን ክሳብ ክንዳኡ ኣይምኸደን ነይሩ! ሕጂውን ልጅ ኢሳያስ ትብዓት ኣጥርዩ ኣብ ኤርትራ ቅዋማዊ መንግስቲ ኪትከል እንተደኣ ፈቐዱ፡ ህዝቢ ኤርትራ ካብዚ ዘሎዎ እልበት (ሓሳረ መከራ) ክወጽእ ይኽእልዮ።

ዶ/ር ኣብዪ ኣሕመድ ናብ ኣስመራ እንተ መጺኡስ ሽግር ዶባት ኤርትራን ኢትዮጵያን ተፈቲሑዮ ኢሎም ዝሓሰቡ ኤርትራውያን እንተልዮም ግን ኣዝዩ ሓደገኛን ዘይሓላፍነታውን ዘይክውንነታውን ሓሳብ ስለ ዝኾነ፡ ነፍሲ ወከፍና ክንጥንቀቕ ይግባእ። ምክንያቱ፡ እዚ ጉዳይዚ በዚ ንርእዮ ዘለና ናይ ጓይላን ዳንኬራን ዕበጦ ዕበጦ ጥራይ መዓልቦ ከይተገብሮ፡ ወያነ ስለ ዝተገለሉ ጥራይ ከም ዝተወደኣ ተቐጺሩ ክሕለፍ እንተኾይኑ፡ ልዕሊ'ቲ ኣቐዲምና ዝኸፈልናሉ ዳግም ክቡር ህይወት ከክፍለናዮ።

ምንጪ ጽሑፍ፡ መጽሓፍ ኤርትራ 1956-1962 ብኣለምስገድ ተስፋይን ካልእ ዝተፈላለዩ መወከሲታትን

ሰላም ንክብርን ረብሓን ህዝቢ ኤርትራ ይኹን!

ጉጅለ ህግደፍ ተመለኽቲ'ምበር ደገፍቲ ዮብሉን!

ኤርትራና ክሓልፈላ፡ ስርዓት ምልኪ ንእለየላ!

ብሩኽ ሰንበት ይግበረልና!

ካብ ሓውኹም መሲናስ 08/07/2018